

PUBLICATION NAME :	Prabhat
EDITION :	Ahmedabad
DATE :	13/08/2023
PAGE :	04

ઈડીઆઈઆઈ અને એનટીપીસીએ ઉદ્યોગ સાહસિકતા દ્વારા મહિલા સશક્તિકરણ માટે હાથ મિલાવ્યાં

ભારત સરકારના કૌશલ્ય વિકાસ અને ઉદ્યોગસાહસિકતા મંત્રાલય (ઈડીઆઈઆઈ)ની માન્યતા ધરાવત સેન્ટર ઓફ એક્સલન્સ આંત્રપ્રિન્યોરશીપ ડેવલપમેન્ટ ઈન્સ્ટિટ્યૂટ ઓફ ઈન્ડિયા (ઈડીઆઈઆઈ)એ નેશનલ થર્મલ પાવર કોર્પોરેશન લિમિટેડ (એનટીપીસી)ના સીએસઆર વિભાગ સાથે શુક્રવારે મેમોરેન્ડમ ઓફ એગ્રીમેન્ટ (એમઓએ) ઉપર હસ્તાક્ષર કર્યાં છે.

આ એમઓએ અંતર્ગત ઈડીઆઈઆઈ એનટીપીસી નોંધાના આસપાસના વિસ્તારોમાં વંચિત મહિલાઓને નવી એન્ટરપ્રાઇઝની રચના કરવામાં સહયોગ કરશે. વધુમાં ઈડીઆઈઆઈ વંચિત મહિલાઓના લાભાર્થે કોલ્ડ કોમ્પ્રેસ ઓઈલ યુનિટની સ્થાપના પણ



સુનિશ્ચિત કરશે. સહભાગી મહિલાઓને યોગ્ય તાલીમ અને માર્ગદર્શન દ્વારા આ પહેલને મજબૂત કરાશે.

એનટીપીસીએ તેની સીએસઆર પહેલ અંતર્ગત મહિલાઓને સશક્ત કરવા તથા તેમને ઉદ્યોગસાહસિક અને આત્મનિર્ભર બનાવવાની પ્રવૃત્તિના ભાગરૂપે આ પહેલ કરી છે. સ્વ-સહાય જૂથની કુલ ૩૦ મહિલાઓને એક વર્ષના સમયગાળામાં સ્વતંત્ર અને સશક્ત કરાશે.

એક્સેચર, એચએસબીસી, ટાટા કમ્યુનિકેશન્સ, એમેઝોન ઈન્ડિયા,

ફેસબુક, ઓએનજીસી, બેચર, એચસીએલ વગેરે જેવાં કોર્પોરેટ હાઉસની સીએસઆર પહેલો માટે ઈડીઆઈઆઈ મહિલા ઉદ્યોગસાહસિકતા અને સશક્તિકરણના ઘણાં પ્રોગ્રામ લાગુ કરે છે. અત્યાર સુધીમાં સેન્સિટાઇઝેશન પ્રોગ્રામ, આંત્રપ્રિન્યોરશીપ ક્ષમતા નિર્માણ પ્રોગ્રામ, ડોમેન અને સ્કિલ ટ્રેનિંગ, નેટવર્કિંગ અને માર્કેટિંગ એક્સપોઝર, માર્ગદર્શન અને સહયોગ દ્વારા ઈન્સ્ટિટ્યૂટ દેશભરમાં ૩૯,૧૪૨ મહિલાઓ સુધી પહોંચી છે.